



యమనా నది ఉద్ధృతి.. వాగుల్లా వీధులు, మడుగుల్లా మార్కెట్లు
న్యూఢిల్లీ: భారీ వర్షాలకు రాజధాని నగరం ఢిల్లీ విలవిల్లాడుతోంది. యమనా నది ప్రమాద సాయిని దాటి ప్రహస్మాంధటంతో జనావాసాలు పలు చోట్ల నీటమునిగాయి. లోతట్టు ప్రాంతాలు జలమయం అయ్యాయి. వీధులు వాగులను, మార్కెట్ ప్రాంతాలు మడుగులను తలపిస్తున్నాయి. మంజూ కా తిలా నుంచి మదన్ పూర్ ఖాదర్, బదర్ పూర్ లోని పలు కుటుంబాలు తాత్కాలిక శిబిరాలలో తలదాచుకుంటున్నాయి. యమనా నది 207 మీటర్ల వర్ష ప్రవాహిస్తోంది. దీంతో లోతట్టు ప్రాంతాల్లోని ప్రజలను అధికారులు ఖాళీ చేయిస్తున్నారు. ఓల్డ్ రైల్వే బ్రిడ్జి మూసేశారు. నిత్యం రద్దీగా ఉండే 'మంజూ కా తిలా' మార్కెట్లోకి వరద నీరు చొచ్చుకురావడంతో ఒక్కసారిగా మూగవోయింది. దుకాణాలు ఖాళీ చేయడం, చేతికి అందిక వస్తువులతో నీటి నుంచి దుకాణదారులు బయటపడటం వంటివి కనిపించాయి.

సంపుటి - 20 సంచిక - 178 శరీరంగర్ శుక్రవారం, 5 సెప్టెంబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

కేసీఆర్ - జగన్లకు బగుస్తున్న ఉచ్చు!

అక్కడ కాలేన్వరం.. ఇక్కడ మద్యం కుంభకోణం..

వదలని కర్కశలం!

హైదరాబాద్ / అమరావతి : రాజకీయాలు చేయవచ్చు కానీ.. ప్రత్యర్థి పార్టీలు లేకుండా చేయాలని.. వాటిని నిర్మూల్యం చేయాలన్న ప్రయత్నం అత్యంత ప్రమాదకరం. అది వికటినీ ఏ స్థాయిలో ఉంటుందో ఇప్పుడు తెలంగాణ మాజీ సీఎం కేసీఆర్ కు తెలుస్తోంది. సొంత కుమార్తె కవిత ఆరోపణలతో కేసీఆర్ పార్టీ ఇప్పుడు సతమతం అవుతోంది. ఆ పార్టీ అసలు తెలంగాణలో నిలబడుతుందా? లేదా? అన్న అనుమానం కలుగుతోంది. 2023 ఆసెంబ్లీ ఎన్నికల్లో గౌరవప్రదమైన సీట్లను సాధించింది కేసీఆర్ పార్టీ. కానీ అక్కడకు ఎనిమిది నెలల వ్యవధిలోనే జరిగిన సార్వత్రిక ఎన్నికల్లో ఒక్క సీటు కూడా దక్కలేదు. ఇప్పుడు కాలేన్వరం ప్రాజెక్టు పుణ్యమా అని ఆ పార్టీలో ప్రకంపనలు రేగుతున్నాయి. ఒకవైపు పార్టీ పతనం అవుతుండగా..

మరోవైపు ఆ కుటుంబం సైతం ప్రజల్లో చులకన అవుతోంది. అయితే ఈ విషయంలో కేసీఆర్ మాదిరిగానే జగన్ పరిస్థితి ఉంది. **దీడివి కనుమరుగుతో..** తెలంగాణలో తెలుగుదేశం పార్టీ కనుమరుగైతే తప్ప తన పార్టీ బతకదని కేసీఆర్ కు తెలుసు. అందుకే తనకు రాజకీయ జీవితం ఇచ్చిన తెలుగుదేశం పార్టీని సర్వనాశనం చేశారు కేసీఆర్. అలా చేసేదాకా విడిచిపెట్టలేదు కూడా. పోనీ తన మాటను గౌరవించి తెలంగాణ ఇచ్చిన కాంగ్రెస్ పార్టీ నైనా గౌరవంతో చూశారా అంటే అది లేదు. ఆ పార్టీని ఎంత దెబ్బతీయాలో అంతలా తీశారు. చాలా హీనంగా మాట్లాడేవారు. కాంగ్రెస్ పార్టీ నేతలతోనే కాంగ్రెస్ను వెన్నుపోటు పొడిపించిన ఘనత కూడా కేసీఆర్ కే దక్కుతుంది. అందుకే



కర్కశలం అనేది ఎవ్వరికీ విడిచిపెట్టదు. ఇప్పుడు కేసీఆర్ కు జరుగుతోంది అదే. ముందు ఆ పార్టీ బతుకుతుందా? లేదా? అన్నది చూడాలి. **దీడివి వెంటాడిన జగన్..** జగన్మోహన్ రెడ్డి సైతం తెలుగుదేశం పార్టీని పూర్తిగా నాశనం చేయాలని చూశారు. ఆ పార్టీని దారుణంగా దెబ్బతీయాలని ఆయన చేయని ప్రయత్నం అంటూ లేదు. చివరకు ఎన్డీఆర్ కూతురు, చంద్రబాబు సతీమణి భువనేశ్వరి ని నిండు సభలో అవమానించారు. తన సహచరులు దారుణ వ్యాఖ్యలు చేస్తుంటే అడ్డుకునే ప్రయత్నం కూడా చేయలేదు. అంతటితో ఆగకుండా తన తండ్రి సమానుడైన చంద్రబాబును జైల్లో పెట్టి కొందరు కేంద్ర పెద్దల సాయంతో తెలుగుదేశం పార్టీ లేకుండా చేయడానికి పన్నాగం వన్నారు. అయితే ఆయన ఒకటి తలిస్తే.. ప్రజలు ఒకటి తలచినట్లు.. తెలుగుదేశం పార్టీకి విజయం అందించి. జగన్మోహన్ రెడ్డి పన్నాగాన్ని

తిప్పికొట్టారు ప్రజలు. అయితే ఇప్పుడు కర్కశలం జగన్మోహన్ రెడ్డికి సైతం విడిచిపెట్టడం లేదు. ఏ పార్టీని నాశనం చేయాలని చూశారో.. ఏ కూటమి పార్టీలను తక్కువ చేసి మాట్లాడారో.. మీరు నా వెంట్రుక కూడా పీకలేరు అన్నారో.. ఇప్పుడు అదే జరిగింది. కర్కశలం అనేది జగన్మోహన్ రెడ్డికి వెంటాడడం ప్రారంభించింది. **కుంభకోణాలతో..** తెలంగాణలో కేసీఆర్ కు కాలేన్వరం ప్రాజెక్ట్, ఏపీలో జగన్మోహన్ రెడ్డికి మద్యం కుంభకోణం.. ఈ రెండు ఇప్పుడు వెంటాడుతున్నాయి. కాలేన్వరం ప్రాజెక్టుతో కాసులు కొల్లగొట్టారు నాటి పాలకులు. మద్యం కుంభకోణంలో 18 వేల కోట్ల రూపాయల ప్రభుత్వ ఆదాయాన్ని పక్కకు తప్పించారు. అందుకే ఇప్పుడు ఏ పార్టీలు నిర్మూల్యం కావాలని కోరుకున్నారు.. ఇప్పుడు అదే పార్టీలు కర్కశలం రూపంలో వెంటాడుతున్నాయి. కర్కశలం అంటే ఇప్పుడు సరికొత్త నిర్వచనం గా కేసీఆర్, జగన్మోహన్ రెడ్డిలను చూపిస్తున్నారు.



బినాయక నిమజ్జనానికి సర్వం సిద్ధం..
హైదరాబాద్: నగరంలో వినాయక నిమజ్జనానికి సర్వం సిద్ధం చేసినట్లు అధికారులు తెలిపారు. నగర వ్యాప్తంగా 303 కిలోమీటర్లు మేర గణేష్ కోటాయాత్రలు కొనసాగుతున్నట్లు పేర్కొన్నారు. నిమజ్జనానికి సంబంధించి కట్టుదిట్టమైన ఏర్పాట్లు చేసినట్లు చెప్పారు. నగరంలో 13 కంట్రోల్ రూమ్లు ఏర్పాటు చేసినట్లు స్పష్టం చేశారు. 30 వేల మంది పోలీసులతో బందోబస్తు నిర్వహిస్తున్నట్లు వివరించారు. భద్రత, రవాణా కోసం 160 గణేష్ యాక్టర్స్ టీమ్స్ ఏర్పాటు చేయబడ్డాయని అధికారులు వెల్లడించారు. **గణేష్ నిమజ్జనానికి సర్వం సిద్ధం..** నిమజ్జనం కోసం 20 ప్రధాన చెరువులను, 72 కృత్రిమ కొలనులను ఏర్పాటు చేసినట్లు అధికారులు తెలిపారు. 134 క్రేన్లు, 259 మొబైల్ క్రేన్లు నిమజ్జన స్థలాల్లో సిద్ధంగా ఉన్నాయని చెప్పుకొచ్చారు. ప్రజల రక్షణ కోసం హుస్సేన్ సాగర్ లో 9 బోట్లు కూడా సిద్ధం చేసినట్లు పేర్కొన్నారు. 200 మంది గజ ఈతగాళ్లను చెరువులు, కొలనుల వద్ద ఉంచినట్లు వెల్లడించారు. శానిటేషన్ కోసం 14,486 మంది సిబ్బందిని తీసుకురావడమని అన్నారు. నిమజ్జన యాత్ర మార్గాల్లో 56,187 విద్యుత్ దీపాలు ఏర్పాటు చేసినట్లు స్పష్టం చేశారు. ఈ నెల 6న 50 వేల విగ్రహాలు నిమజ్జనానికి తరలి వస్తాయని అధికారులు అంచనా వేస్తున్నారు. అయితే, ఖైరతాబాద్ వినాయక నిమజ్జనం 6వ తేదీ నిర్వహిస్తున్నట్లు తెలిపారు. నిమజ్జనం మధ్యాహ్నం 1:30 గంటల వేళ పూర్తిచేయాలని టార్గెట్ పెట్టుకున్నట్లు వెల్లడించారు.

పంట నష్టపరిహారానికి ప్రత్యేక నిధులు.. సీఎం రేవంత్ రెడ్డి హామీ

కామారెడ్డి : వందేళ్లలో ఎప్పుడూ రానంత వరద ఈ ఏడాది వచ్చిందని.. తమ ప్రభుత్వం బాధితులను కచ్చితంగా ఆదుకుంటుందని తెలంగాణ ముఖ్యమంత్రి రేవంత్ రెడ్డి భరోసా కల్పించారు. ఎల్లారెడ్డి ఎమ్మెల్యే మదన్ మోహన్ బాధితులకు అండగా నిలిచి ఆస్తి, ప్రాణ నష్టం జరుగుకుండా చూశారని చెప్పుకొచ్చారు. కష్టం వచ్చినప్పుడు అండగా ఉండే వారే నాయకులని తెలిపారు. బాధితులకు అండగా ఉండి ఎమ్మెల్యే మదన్ మోహన్ ఆదుకున్నారని ఉద్ఘాటించారు ముఖ్యమంత్రి రేవంత్ రెడ్డి. కష్టాల్లో ఉన్నప్పుడు ప్రజలకు తోడుగా ఉండాలని నాయకులకు సూచించారు. ఇవాళ కామారెడ్డి జిల్లాలో సీఎం రేవంత్ రెడ్డి పర్యటించారు. భారీ వర్షాలతో నష్టపోయిన ప్రాంతాలను పరిశీలించి బాధితులకు ధైర్యం చెప్పారు. బురుగిద్ద వద్ద ఇసుక మేటలు వేసిన పొలాలను ముఖ్యమంత్రి పరిశీలించారు. ఈ క్రమంలో తమకు జరిగిన నష్టాన్ని రైతులు వివరించారు. అలాగే, లింగంపేట్ లో బ్రిడ్జి పరిస్థితిని పరిశీలించారు. బ్రిడ్జి నిర్మాణానికి పూర్తిస్థాయి ప్రణాళికలు రూపొందించాలని సీఎం ఆదేశించారు. బ్రిడ్జి కమ్ చెక్ డ్యామ్ తీరహాళి నిర్మించేందుకు సాధ్యాసాధ్యాలను పరిశీలించాలని అధికారులకు సూచించారు. ఈ సందర్భంగా సీఎం రేవంత్ రెడ్డి ప్రసంగించారు. **ప్రత్యేకంగా నిధులు..** 'వరదలకు మైనర్, మేజర్ ఇరిగేషన్ ప్రాజెక్టులు దెబ్బతినాయి. పోచారం ప్రాజెక్టు వరదలకు తట్టుకుని నిలబడి మిమ్మల్ని కాపాడింది. తక్షణమే తాత్కాలిక మరమ్మత్తులు చేశాం. ప్రత్యక్షంగా మీ కష్టాలను, జరిగిన నష్టాలను చూడటానికే ఇక్కడకు వచ్చాం. శాశ్వత పరిష్కారం చేసేందుకు ప్రణాళికలు సిద్ధం చేయాలని అధికారులను ఆదేశించాం. పంటపొలాల్లో ఇసుక మేటలు తొలగించడానికి ప్రత్యేకంగా నిధులు మంజూరు చేస్తాం. పంట నష్టపరిహారం అందిస్తాం. రోడ్డు, ప్రాజెక్టులను మరమ్మత్తులు చేసేందుకు అధికారులు అంచనాలు రూపొందించాలి. అన్ని సమస్యలు పరిష్కరించే బాధ్యత ప్రభుత్వం తీసుకుంటుంది. క్షేత్రస్థాయిలో పర్యటించి అధికారులు



పూర్తిస్థాయిలో వరద నష్టాన్ని అంచనా వేయాలి' అని సీఎం రేవంత్ రెడ్డి ఆదేశించారు. **కార్మికులను ఆదుకుంటాం..** 'వరదలతో' పేదలు, రైతులు, విద్యార్థులు నష్టపోయారు. విద్యార్థులందరికీ వెంటనే వస్త్రకాలు అందజేయాలని ఆదేశించాం. వరదల్లో నష్టపోయిన బీదీ, ఇతర పరిశ్రమ కార్మికులను ఆదుకుంటాం. కొడంగల్ ఎలాగో.. నాకు కామారెడ్డి కూడా అలాగే, అధికారుల అప్రమత్తతతో ప్రాణనష్టం జరగలేదు. సహాయక చర్యలో నేతలు, అధికారులు పాల్గొన్నారు. పలు శాఖలను సమన్వయం చేసుకుంటూ సహాయక చర్యలు చేపట్టాం. ముంపు ప్రాంత ప్రజలను కలుసుకునేందుకే ఇక్కడకు వచ్చాం. శాశ్వత పరిష్కారం దిశగా ప్రయత్నాలు చేస్తున్నాం' అని సీఎం రేవంత్ రెడ్డి పేర్కొన్నారు.



గూడ్స్ అండ్ సర్వీసెస్ ట్యాక్స్-GSTలో కీలక సంస్కరణలు చోటుచేసుకున్నాయి. సామాన్యుడికి ఊరట కలిగించే పన్ను విధానంలో పునర్వ్యవస్థీకరణకు GST కౌన్సిల్ నిర్ణయం తీసుకుంది. GSTలో ఇప్పటి వరకూ కనిష్టంగా 5 శాతం పన్ను గరిష్టంగా 28శాతం పన్నుతో 4 స్లాబులు ఉండేవి. అయితే, 12, 28 శాతం స్లాబుల్ని తొలగించాలని GST కౌన్సిల్ నిర్ణయించింది. అంటే.. ఇకపై కనిష్టంగా 5 శాతం, గరిష్టంగా 18 శాతం పన్ను పడుతుంది. సామాన్యులు, రైతులకు ఊరట కలిగించడమే లక్ష్యంగా GST స్లాబుల్లో మార్పులు చేశారు. సామాన్యులు వినియోగించే హెయిర్ ఆయిల్, నబ్బులు, షాంపూలు, టూత్ బ్రష్లు, టూత్ పేస్టులు, టేబుల్ వేర్, కిచెన్ వేర్, ఇతర గృహవసర వస్తువులపై GSTని 5 శాతానికి తగ్గించారు. ఆల్ట్రా హైటెంపరేచర్ పాలు, పన్నీరు, అన్ని రకాల భారతీయ రొట్టెలపై పూర్తిగా పన్ను మినహాయం ఇస్తూ GST కౌన్సిల్ నిర్ణయం తీసుకుంది. అలాగే, గతంలో 12, 18 శాతం పన్ను స్లాబులో ఉన్న సమ్మీన్, బుజియా, సాన్లు, పానీ, ఇనిస్టెంట్ నూడిల్స్ వంటి వాటిని 5 శాతం స్లాబ్ లోకి తీసుకొచ్చింది. వ్యవసాయానికి ఉ

పయోగించే ట్రాక్టర్లు, హార్టికల్చర్ యంత్రాలు, కట్టవేటర్లు, హార్వెస్టర్లు, త్రెషర్లు, హేమావర్లపై GST 12 నుంచి 5 శాతానికి తగ్గింది. 12 రకాల సేంద్రీయ పురుగుల మందులపై పన్నును 12 నుంచి 5 శాతానికి కుదించారు. వ్యవసాయ రంగానికి చాలా కీలకమైన సల్ఫ్యూరిక్ యాసిడ్, నైట్రిక్ యాసిడ్, అమోనియాపై GST 18 నుంచి 5 శాతానికి తగ్గిస్తూ GST కౌన్సిల్ నిర్ణయం తీసుకుంది. ప్రణాళికాబద్ధమైన పెద్ద పీట వేసిన GST కౌన్సిల్, 33 రకాల ఔషధాలపై పూర్తిగా పన్ను మినహాయం ఇస్తూ GST కౌన్సిల్ నిర్ణయం తీసుకుంది. అలాగే, క్యాన్సర్ తో పాటు అరుదైన జబ్బుల చికిత్సలో ఉపయోగించే మూడు ఔషధాలపై కూడా GSTని పూర్తిగా మినహాయించారు. సిమెంట్ పై GST 28 నుంచి 18 శాతానికి తగ్గింది. సాంతిల్లు కట్టుకునే మధ్యతరగతికి ఊరట కలిగించేందుకు ఈ నిర్ణయం తీసుకున్నట్లు తెలిపారు నిర్మాణ సీతారామన్. చేతి వుత్తులు, కార్మికులు తయారు చేసే మార్బుల్ బ్లాక్లు, మధురం వర్ష వస్తువులపై పన్ను 12 నుంచి 5 శాతానికి తగ్గింది. చేనేత రంగానికి సంబంధించి చాలా అంశాలు పెండింగ్ లో ఉన్న ఇన్ ఫర్మేషన్ ద్వారా ప్రకృతి సమన్వయ పరిష్కరించారు.

కామన్ ష్యాన్ కి భలే రిటేష్..

లగ్జరీలకు ఓ రేంజీలో షాక్..!

హస్తిన వేణకగా రెండు రోజులు సాగిన జీఎస్ టెన్సెల్ 56వ సమావేశం

జీఎస్ టెన్సెల్ పలు కీలక నిర్ణయాలు

చేనేత వస్త్రాలపై GSTని 12 నుంచి 5 శాతానికి తగ్గించారు. ACలు, అన్ని రకాల TVలు, డిష్ వాషింగ్ మెషీన్లు, చిన్న కార్లు, 350 CC కంటే తక్కువ సామర్థ్యం గల మోటార్ సైకిళ్లు 18 శాతం స్లాబ్ లోకి రానున్నాయి. పునరుత్పాదక ఇంధన రంగానికి చెందిన వస్తువులపై GST 12 నుంచి 5 శాతానికి తగ్గింది. బయోగ్యాస్ స్టాంట్లు, విండీ మిల్స్, విండీ ఆపరేటర్ ఎలక్ట్రీసిటీ జనరేటర్లు, ఫోటో వాల్యుమ్ సెట్స్, సోలార్ కుక్కర్లు, సోలార్ వాటర్ హీటర్లపై పన్ను తగ్గిస్తుంది. GSTని రెండు స్లాబులకు కుదించినా.. అత్యంత విలాస వస్తువులపై ఏకంగా 40 శాతం పన్ను విధిం

చేలా నిర్ణయం తీసుకుంది కౌన్సిల్. పానీ మసాలా, సిగరెట్లు, గుట్టా, జర్నా, పొగాకు, బీడీలకు వర్తిస్తుందన్నారు. కుల్ డ్రింక్స్ కి కూడా 40 శాతం షాబు కిందకు వస్తాయి. పెద్ద కార్లు, 350 CC కంటే ఎక్కువ సామర్థ్యం గల మోటార్ సైకిళ్లు, వ్యక్తిగత అవసరాల కోసం కొనుగోలు చేసే హెలికాప్టర్లు, విమానాలు, క్రిడా అవసరాలకు వినియోగించే అన్ని రకాల పదవలకు 40 శాతం షాబ్ వర్తిస్తుంది. సామాన్యుడిపై భారం తగ్గించే దిశగా GST కౌన్సిల్ సమష్టి నిర్ణయం తీసుకుందన్నారై కేంద్ర ఆర్థిక మంత్రి నిర్మలా సీతారామన్. అన్ని రాష్ట్రాల ఆర్థిక మంత్రులు పాల్గొన్నారు. సభ్యులందరికీ కృతజ్ఞతలు తెలిపారామె.



వెల్లండ్ గ్రామీణులు: నాగర్ కర్నూల్ జిల్లాలో ఘోరం జరిగింది. తన ముగ్గురు పిల్లలపై పెట్రోల్ పోసి నిప్పంటించిన కిరాతక తండ్రి.. ఆపై తాను ఆత్మహత్యకు పాల్పడ్డాడు. పోలీసులు తెలిపిన వివరాల ప్రకారం.. ఏపీలోని ప్రకాశం జిల్లా యర్రగొండపాలేం మండలం పెద్దబోయపల్లికి చెందిన గుత్తా వెంకటేశ్వర్లు, దీపిక దంపతులు. వీరికి కుమార్తెలు మోక్షిత (8), వర్షిణి (6), శివధర్మ (4) ఉన్నారు. భార్యతో కలహాల నేపథ్యంలో గత నెల 30న కుమార్తెలు, కుమారుడిని తీసుకుని వెంకటేశ్వర్లు శ్రీశైలం వెళ్లారు. అక్కడి నుంచి అదేరోజు రాత్రి పిల్లలను తీసుకుని తెలంగాణలోని నాగర్ కర్నూల్ జిల్లా అచ్చంపేట మండలం హాజిపూర్ కు వెళ్లారు. 31న ఉప్పునుంతల మండలం సూర్యతండా సమీపంలో చిన్నకుమార్ల వర్షిణి, కుమారుడు శివధర్మపై పెట్రోల్ పోసి నిప్పంటించారు. ఆ తర్వాత కల్వకుర్తి



కామారెడ్డి జిల్లాలో రేవంత్ రెడ్డి పర్యటన.. దెబ్బతిన్న వంతెనను పరిశీలించిన సీఎం లింగంపేట: ఇటీవల కురిసి భారీ వర్షాలతో తీవ్రంగా దెబ్బతిన్న కామారెడ్డి జిల్లాలో తెలంగాణ సీఎం రేవంత్ రెడ్డి పర్యటించారు. లింగంపేట మండలంలో వరద ప్రభావిత ప్రాంతాల్లో పర్యటించి ప్రస్తుత పరిస్థితిపై ఆరా తీశారు. కుర్చులో వరదలకు దెబ్బతిన్న ఆర్ అండ్ బి వంతెనను పరిశీలించారు. వరదల సమయంలో వంతెన పరిస్థితిపై ఏర్పాటు చేసిన ఫోటో ఎగ్జిబిషన్ ను పరిశీలించి అధికారులతో మాట్లాడారు. తాత్కాలిక మరమ్మత్తులతో సరిపెట్టకుండా వంతెన నిర్మాణానికి పూర్తిస్థాయి ప్రణాళికలు సిద్ధం చేయాలని అధికారులను సీఎం ఆదేశించారు. భవిష్యత్తులో ఇలాంటి పరిస్థితులు తలెత్తకుండా బ్రిడ్జ్ కమ్ బ్యారేజీ లేదా బ్రిడ్జ్ కమ్ చెక్ డ్యామ్ తరహాలో నిర్మించేందుకు సాధ్యాసాధ్యాలను పరిశీలించాలన్నారు. పూర్తిస్థాయి అంచనాలతో వంతెన నిర్మాణానికి ప్రతిపాదనలు సిద్ధం చేయాలని అధికారులను రేవంత్ రెడ్డి ఆదేశించారు.



మెదక్: కల్వకుంట్ల కవితను సస్పెండ్ చేస్తూ తమ పార్టీ అధినేత కేసీఆర్ తీసుకున్న నిర్ణయాన్ని స్వాగతించుమని భారత రాష్ట్ర సమితి నేత, మాజీ డిప్యూటీ స్పీకర్ పద్మా దేవేందర్ రెడ్డి అన్నారు. శాసనసభలో కాళేశ్వరంపై కాంగ్రెస్ డొల్లతనాన్ని మాజీ మంత్రి హరిశ్చంద్రావు ఎండగట్టారని పేర్కొన్నారు. సీఎం రేవంత్ రెడ్డి కాళ్లను ఆయన మొక్కుంటూ కవిత ఆరోపించడం బాధ



కలిగించిందని తెలిపారు. “హరిశ్చంద్రావుపై అనుచిత వ్యాఖ్యలు చేస్తే సహించేది లేదు. కవిత గతంలో రాండ్ బేబుల్ సమావేశం పెట్టినా పార్టీ నేతలకు సమాచారం ఇవ్వలేదు. సీఎం రేవంత్ రెడ్డి డ్రైరక్షన్ లో ఆమె వెళ్తున్నారు. కేసీఆర్ కుమార్తెగా గౌరవాన్ని నిలుపుకోలేకపోయారు. కవిత తన గొయ్యి తానే తప్పుకున్నారు” అని పద్మా దేవేందర్ రెడ్డి వ్యాఖ్యానించారు.



మెదక్ జిల్లా ప్రసిద్ధ పుణ్యక్షేత్రం ఏడుపాయల వన దుర్గమ్మ ఆలయం 21 రోజులుగా జలదిగ్బంధంలోనే ఉంది. దీంతో అర్చకులు రాజగోపురంలో అమ్మవారి ఉత్సవ విగ్రహాన్ని ఏర్పాటు చేసి భక్తులకు దర్శనం కల్పిస్తున్నారు. వనదుర్గ ఆనకట్ట నుంచి 31 వేల క్యూసెక్కుల వరద నీరు దిగువకు విడుదల చేయడంతో గర్భగుడి ఎదుట ఉన్న మంజీరా నదీపాయ ఉడ్డుతంగా ప్రవహిస్తోంది. వరద ప్రవాహం తగ్గగానే అమ్మవారి పునఃదర్శనం కల్పిస్తామని ఆలయ ఈవో చంద్రశేఖర్ తెలిపారు. వనదుర్గ ఆనకట్ట, ఆలయం వైపు భక్తులు వెళ్లకుండా పోలీసులు బారికేడ్లను ఏర్పాటు చేశారు.



మల్టీప్లెక్స్ రాకతో ఆదరణ కోల్పోయిన సింగిల్ స్క్రీన్ థియేటర్లకు కేంద్రం ఊరట కల్పించే వార్తనిచ్చింది. రూ.100లోపు ఉన్న సినిమా టికెట్లపై జీఎస్టీని కేంద్రం తగ్గించింది. ప్రస్తుతం వీటిపై 12 శాతం జీఎస్టీ ఉండగా.. తాజాగా దాన్ని 5 శాతానికి తగ్గించింది. సింగిల్ స్క్రీన్ థియేటర్లు చిన్న పట్టణాల్లోని సినిమా హాల్లకు నేరుగా ప్రయోజనం చేకూర్చే దిశగా ఈ నిర్ణయం తీసుకున్నట్లు తెలుస్తోంది. అయితే, రూ.100 కంటే ఎక్కువ ఉంటే మాత్రం అది 18శాతం జీఎస్టీ వసూలు కొనసాగుతుంది. అంటే, మల్టీప్లెక్స్ లు, ప్రీమియం థియేటర్లపై నూతన జీఎస్టీతో ఎలాంటి ప్రభావం లేదు. పావ్ కార్డ్ లేకుండా సినిమా పూర్తి కాదు.. మరి గతంలో వాడివేడి చర్చకు దారి తీసే మీమ్స్ లో హైలైట్



ప్రపంచానికి అత్యవసరమైన భారత్-అమెరికా వ్యూహాత్మక బంధాన్ని కాపాడేందుకు డొనాల్డ్ ట్రంప్ టారిఫ్ యుద్ధాన్ని ముగించాలని కాంగ్రెస్ ఎంపీ శశిధర్మర్ సూచించారు. అమెరికా అధ్యక్షుడు న్యూదిల్లీని దూరం చేసుకొంటే క్యాడ్ కూటమి బలహీనపడి పోతుందని ఆయన హెచ్చరించారు. ఓ ఆంగ్లపత్రికకు రాసిన వ్యాసంలో ఈ అంశాలను ప్రస్తావించారు. ఫలితంగా ప్రాంతీయ భద్రతలో అస్థిరత ఏర్పడటమే కాకుండా.. భారత్ అమెరికా వ్యతిరేక కూటమిలోని రష్యా, చైనాకు దగ్గరవుతుందన్నారు. వ్యూహాత్మక స్వతంత్ర వైఖరి అనేది సార్వభౌమాధికారమని అమెరికా గుర్తించాలన్నారు. “భారత్ కేవలం వాణిజ్య భాగస్వామి కాదు. అది ఇండో-పసిఫిక్ లో నిర్ణయాత్మక పాత్ర పోషించే దేశం. న్యూదిల్లీని దూరం చేసుకొంటే క్యాడ్ బలహీనపడే ప్రమాదం ఉంది. ఈ కూటమి నడస్సును భారత్ త్వరలో నిర్వహించ



నల్గొండ: నల్గొండలో విషాదం చోటుచేసుకుంది. స్కూల్ బస్సు కిందపడి ఎల్ కే కే చదువుతున్న చిన్నారు మృతిచెందింది. దేవరకొండ రోడ్డులోని ఓ ట్రైవేల్ స్కూల్ ప్రాంగణంలో ఈ ఘటన చోటుచేసుకుంది. మృతిచెందిన బాలికను జన్మిత (4)గా గుర్తించారు. బస్సును డ్రైవర్ రివర్స్ చేస్తుండగా ఈ ప్రమాదం జరిగింది. తీవ్రగాయాలపాలైన చిన్నారుని పారశాల సిబ్బంది ప్రభుత్వాసుపత్రికి తరలించారు. పరీక్షించిన వైద్యులు.. అప్పటికే మృతిచెందినట్లు నిర్ధారించారు. దీంతో బాలిక తల్లిదండ్రులు, కుటుంబసభ్యులు కన్నీరుమున్నీరయ్యారు.

ఉత్తమ అధ్యాపకులకు అవార్డులు ప్రకటించిన తెలంగాణ ప్రభుత్వం



హైదరాబాద్: తెలంగాణ వ్యాప్తంగా ఉన్న విశ్వవిద్యాలయాలు, అనుబంధ ప్రభుత్వ డిగ్రీ కళాశాలల్లో విశేష సేవలు అందించిన అధ్యాపకులకు తెలంగాణ ప్రభుత్వం అవార్డులు ప్రకటించింది. ఉస్మానియా యూనివర్సిటీ నుంచి నలుగురు, కాకతీయ యూనివర్సిటీ, శాతవాహన వర్సిటీ, పాలమూరు వర్సిటీ, మహాత్మాగాంధీ వర్సిటీ, వీరనారి చాకలిబలమ్మ మహిళా వర్సిటీ, డా.బి.ఆర్.అంబేద్కర్ వర్సిటీల నుంచి ఒక్కొక్క అధ్యాపకుడి చొప్పున అవార్డులకు ఎంపికయ్యారు. వీరితోపాటు రాష్ట్రంలోని వివిధ యూనివర్సిటీలు, అనుబంధ కళాశాలల్లో విభిన్న నిర్వహిస్తున్న అధ్యాపకులు ఉన్నారు. ఈ మేరకు అవార్డులకు ఎంపికైనవారి జాబితాను ప్రభుత్వ కార్యదర్శి యోగితా రాణా విడుదల చేశారు.



అర్ధరాత్రి.. ఆకాశానికి చిల్లు!

కొత్తగూడెం: భద్రాద్రి, ఖమ్మం జిల్లాల్లో ఆదివారం అర్ధరాత్రి నుంచి ఉదయం వరకు పలుచోట్ల ఆకాశానికి చిల్లుపడిందా అన్నరీతిలో వర్షం కురిసింది. లోతట్టు ప్రాంతాలు జలమయ్యాయి. వాగులు, పంకలు ఉప్పొంగి ప్రవహించాయి. అనేక చోట్ల లోలెవల్ వంతెనలు, రహదారుల పైనుంచి వరద చేరడంతో రాకపోకలకు అంతరాయం ఏర్పడింది. పలు కాలనీల్లోకి వాననీరు చేరికతో ఇబ్బందులు ఎదుర్కొన్నారు. మరో నాలుగు రోజులపాటు జిల్లాలో భారీ వర్షాలు కురిసే అవకాశం ఉన్నట్లు వాతావరణ శాఖ హెచ్చరిస్తున్న నేపథ్యంలో ప్రజలు అప్రమత్తంగా ఉండాలని అధికారులు సూచిస్తున్నారు. ములకలపల్లి మండలం పూనుగుడెం పాఠశాల ప్రహరీ గోడ కూలిపోయింది. మండలంలో పలు గ్రామాలకు రాకపోకలు నిలిచిపోయాయి. మాదారం వద్ద పామలీరు వాగు ఉద్భుతితో పాల్వంచ-రెవ్వపేట రోడ్డు కోతకు గురైంది.ఇద్దెందు పట్టణంలోని చర్చి ఏరియాకు వెళ్లే రహదారిపై వరద నీరు భారీగా చేరడంతో సుమారు 30కుటుంబాలు బయటకు రాలేని పరిస్థితి ఏర్పడింది.

చుంచపల్లి మండలంలోని ఎన్కే నగర్ పంచాయతీ పరిధిలోని ఇళ్ల చుట్టూ వాననీరు చేరింది. విద్యానగర్ వద్ద కొత్తగూడెం-ఖమ్మం ప్రధాన



రహదారిని వరద మట్టముట్టడంతో రాకపోకలకు అంతరాయం ఏర్పడింది.దమ్మపేటలో భారీ వర్షం నమోదు కావడంతో వరద నీరు రోడ్లపైకి చేరింది. దుకాణ సముదాయాలను చుట్టేసింది. పాల్వంచలోని శ్రీనివాస కాలనీలోని రహదారిపైకి వర్షపు నీరు చేరి వాహనదారులు ఇబ్బందులు పడ్డారు.

చర్ల మండలంలోని తాలిపేరు ప్రాజెక్టు పది గేట్లు ఎత్తి 18వేల క్యూసెక్కుల నీటిని గోదావరిలోకి వదిలారు.

గోదావరి తగ్గుముఖం

భద్రాచలం వద్ద గోదావరి నీటిమట్టం క్రమంగా తగ్గుముఖం పట్టింది. ఆదివారం రాత్రి 11గంటలకు 47.80 అడుగుల వర్ష ప్రవహించిన గోదావరి 8గంటల వరకు 42.70అడుగులకు తగ్గింది.

కొత్తగూడెంలో (192.4 మి.మీ), ఇద్దెందులో(150.6), చుంచపలి ..(147.6), లక్ష్మీదేవపల్లి(121.2), అశ్వారావుపేట(111.6), అన్నపురెడ్డిపల్లి(105.4) వర్షం కురిసింది.అత్యల్పంగా భద్రాచలం (5 మి.మీ), అళ్లపల్లి (16.5), దుమ్మగూడెం(18.4), బూర్గపాడు(19.6) నమోదైంది.జిల్లాలోసాధారణ వర్షపాతం 9.6మి.మీ కాగా.. 75.6 మి.మీ కురవటం గమనార్హం. 688శాతం అధికంగా నమోదైంది. కిన్నెరసాని రిజర్వాయర్ గేట్లు 3 ఎత్తి 15 వేల క్యూసెక్కుల వరదనీటిని సోమవారం దిగువకు విడుదల చేశారు. ఎగువన కురిసిన వర్షాలకు నీటిమట్టం 405.70 అడుగులకు చేరింది.

సారథి.. ఏం తీరింది!

ఖమ్మం: రవాణా శాఖ సేవల్లో పారదర్శకత పెంచేందుకు కేంద్ర ప్రభుత్వం ‘సారథి’ వెబ్‌సైట్ సేవలను అందుబాటులోకి తీసుకొచ్చింది. ఇందులో భాగంగా రాష్ట్ర ప్రభుత్వం సెప్టెంబరు 1నుంచి మూడో విడతలో నిజామాబాద్, ఖమ్మం, సూర్యాపేట, వికారాబాద్ జిల్లాల్లోని మొత్తం 10 ఆర్టీఏ కార్యాలయాల్లో సేవలు ప్రారంభించారు. జిల్లాలో ఖమ్మం, వైరా, సత్తుపల్లి ఆర్టీఏ కార్యాలయాల పరిధిలో నూతన సేవలకు సంబంధించి కేవలం ఒకే దరఖాస్తు వచ్చినట్లు అధికారులు వెల్లడించారు. కార్యక్రమంపై అవగాహన, ప్రచారం కొరవడటమే దీని కారణమని స్పష్టంగా అర్థమవుతోంది.

దేశ వ్యాప్తంగా రవాణా శాఖ సేవలను సులభంగా పొందేందుకు వీలుగా కేంద్రం %www.sarathi.parivahan.gov.in% పోర్టల్‌ను అందుబాటులోకి తీసుకొచ్చింది. ఈ సైట్‌లో నమోదైన సేవలను దేశంలో ఎక్కడినుంచైనా పొందే వెసులుబాటు ఉంటుంది. గతంలో ఓ రాష్ట్రంలోని వాహనాలు, వాహనదారుల సమాచారం మరో రాష్ట్రంలో తెలిసే అవకాశం ఉండదు. నూతన విధానంలో ఎక్కడి సమాచారం పొందొచ్చు. ప్రమాద సమయంలో వ్యక్తులు, వారి పూర్తి వివరాలు, వాహనాల సమాచారం తెలుసుకునేందుకు ఇదెంతో ఉపయోగపడుతుంది.

రాష్ట్రంలో తొలి విడతగా రవాణా శాఖ రాష్ట్ర ప్రధాన కార్యాలయంలో ప్రయోగాత్మకంగా ‘సారథి’ అమలు చేశారు. రెండో విడతలో 13 ఆర్టీఏ కార్యాలయాలను ఎంపిక చేశారు.



తొలిరోజు వచ్చిన దరఖాస్తులు: 1 సేవలు ఇలా..!

వాహనదారులు, దరఖాస్తుదారులు వెబ్‌సైట్ హోం పేజీలోని డైలాగ్ బాక్సులో తెలంగాణ రాష్ట్రం పేరును ఎంపిక చేసుకోవాలి. తర్వాత అందించే అన్ని రకాల సేవలు పేజీలో కనిస్తాయి. అవసరమైనవాన్ని ఎంపిక చేసుకొని వివరాలు నమోదు చేసి స్లాట్ బుకింగ్ చేసుకోవచ్చు. స్లాట్ బుకింగ్ పత్రాలతోపాటు సేవలకు సంబంధించిన ఆధార పత్రాలు రవాణా శాఖ కార్యాలయంలో సమర్పించాలి. అధికారులు పరిశీలించి అప్రూవల్ చేస్తారు. ప్రస్తుతం ఖమ్మం జిల్లాలో లెర్నింగ్, డ్రైవింగ్ లైసెన్సు సేవలు మాత్రమే అందుబాటులోకి వచ్చినట్లు అధికారులు తెలిపారు.

ప్రచారం నిల్

గత నెలలో సారథి వెబ్‌సైట్‌పై జిల్లా నుంచి ముగ్గురు ఉద్యోగులకు హైదరాబాద్‌లో శిక్షణ ఇచ్చారు. ఆ తర్వాత పోర్టల్ సేవలను ప్రజల్లోకి తీసుకెళ్లేదు. ప్రచార విషయంలో ఎలాంటి ఆదేశాలు ఇవ్వలేదని స్థానిక ఆర్టీఏ అధికారులంటున్నారు. గమనించాల్సిన అంశమేమిటంటే జిల్లాలోని ఉద్యోగులు, అధికారులకు సైతం సారథిపై పూర్తిస్థాయి అవగాహన కొరవడింది. ఫలితంగా తొలి రోజు కేవలం ఒకే దరఖాస్తు వచ్చింది. ప్రస్తుతం తెలంగాణ రవాణా శాఖ వెబ్‌సైట్ అందుబాటులో ఉన్న నేపథ్యంలో ఇబ్బందులు తలెత్తడం లేదు. ప్రభుత్వం, అధికారులు నూతన విధానంపై యుద్ధప్రాతిపదికన అవగాహన కల్పించాల్సిన అవసరం ఉంది.

సానిక సమరానికి కసరత్తు



పెద్దపల్లి : స్థానిక సమరానికి కసరత్తు వేగవంతమైంది. ఇప్పటికే పల్లె పోరు దిశగా ప్రక్రియ మొదలుపెట్టిన అధికారులు తాజాగా మండల, జిల్లా పరిషత్ ప్రాదేశిక నియోజకవర్గాల వారీగా ఎన్నికల నిర్వహణకు సంబంధించి సమాయత్తం అవుతున్నారు. పంచాయతీ ఓటర్ల ఆధారంగా ఎంపీటీసీ స్థానాల వారీగా ఓటర్లు, పోలింగ్ కేంద్రాలను సిద్ధం చేస్తున్నారు. ఈ నెల 10 తుది ఓటరు జాబితా ప్రచురించనున్నారు. మరోవైపు టీసీలకు 42 శాతం రిజర్వేషన్ల అమలుకు ప్రభుత్వం నిర్ణయించింది. స్థానిక పోరు ప్రక్రియ

నిధులు కారవేడి.. నిర్వహణ తీడ‘బడి’



కరీంనగర్ : సర్కారు బడుల్లో మౌలిక సదుపాయాలు నెలకొల్పుతూ ప్రభుత్వం విద్యాబోధనలో సంస్కరణలు తీసుకొస్తున్నా.. నిర్వహణకు నిధులు లేక ఆయా పాఠశాలల నిర్వహణ కొరవడతోంది. విద్యాసంవత్సరం ప్రారంభమై మూడు నెలలు కావస్తున్నా ఉమ్మడి జిల్లాలోని పాఠశాలలకు ఇప్పటివరకు ఏ నిధులూ రాలేదు. చాక్‌పీసల నుంచి పాఠశాలలో చిన్న చిన్న మరమ్మతుల వరకు చెల్లించడానికి పాఠశాలల్లో నిధులులేవు. ఏటా రెండు పర్యాయాలు నిధులు మంజూరు చేస్తున్న రాష్ట్ర ప్రభుత్వం ఇప్పటివరకు నయాపైసా కూడా అందించలేదు. దీంతో ఆయా బడుల ప్రధానోపాధ్యాయులు వారి జేబుల్లో నుంచి తీసి ఖర్చులు చేయాల్సిన పరిస్థితి నెలకొంది.

రూ.6.17 కోట్లు రావాలి

ఉమ్మడి జిల్లాలో మొత్తం 2367 ప్రభుత్వ పాఠశాలలుండగా, 1.70 లక్షల వరకు విద్యార్థులు చదువుతున్నారు. ఈ ఏడాది ప్రభుత్వం నుంచి రూ.6.17 కోట్ల నిధులు రావాల్సి ఉంది. వీటితోనే పాఠశాలల్లో మైనర్ మరమ్మతులు, స్టేషనరీ, ప్రయోగశాలల సామగ్రి, తాగునీరు,

ఉపందుకోవడంతో ఆశాపహుల్లో సందడి మొదలైంది.

ఎంపీటీసీ స్థానం తగ్గింది

జిల్లాలో 13 జడ్పీటీసీ, 137 ఎమ్మీటీసీ స్థానాలున్నాయి. ఒక ఎంపీటీసీ స్థానం తగ్గింది. సింగరేణి పునరావాస రామగిరి మండలం పెద్దంపేట ఎంపీసీటీ స్థానం రద్దయింది. ఇక్కడి నుంచి చాలా మంది ఇతర ప్రాంతాలకు వెళ్లడంతో ఓటర్లు తగ్గారు. ఇక్కడి ఓటర్లను సమీపంలోని జల్లారం స్థానంలో విలీనం చేశారు. ప్రతి మండల పరిషత్‌లో కనీసం అయిదు ఎంపీటీసీ స్థానాలు ఉండాలి. ఈ నెల 6న ఎంపీటీసీ స్థానాలవారీగా ఓటర్లు, పోలింగ్ కేంద్రాల ముసాయిదా జాబితా, 6-8 వరకు అభ్యంతరాలు, వినతులు స్వీకరిస్తారు. 8న రాజకీయ పార్టీల ప్రతినిధులతో సమావేశం, 9లోపు అబసర్వం సిద్ధం రాష్ట్ర ఎన్నికల సంఘం ఆదేశాల మేరకు ప్రాదేశిక పోరుకు సంబంధించి నిర్ణయ సిద్ధం చేస్తున్నారు. పంచాయతీ, ప్రాదేశిక ఎన్నికలకు ఒకే బ్యాలెట్ పేట్టెలను వినయోగించనున్నారు.

జిల్లాలో 3,989 బ్యాలెట్ పేట్టెలు అందుబాటులో ఉన్నాయి. ఎన్నికల సిబ్బంది జాబితా రూపొందించారు. 893 ప్రిసైడింగ్(పీవో), అదనపు ప్రిసైడింగ్ అధికారి(ఓపీవో) 2,756 మంది అవసరం కానుంది. జిల్లాలో 573 పోలింగ్ కేంద్రాలుండగా వీటిలో 271 సమస్యాత్మకం, 301 అతి సమస్యాత్మక పోలింగ్ కేంద్రాలుగా నిర్ధారించారు. గత ఎన్నికల్లో అల్లర్లు, ఘర్షణలను దృష్టిలో ఉంచుకుని సమస్యాత్మక ప్రాంతాలుగా నిర్ణయించారు. ఎన్నికల ఏర్పాట్లలో అధికారులు నిమగ్నమవుతుండగా ఆశాపహులు తగిన ఏర్పాట్లు చేసుకుంటున్నారు. మరోవైపు ప్రధాన పార్టీలు వీటిల్లో దృష్టి సారించాయి.క్యీంతరాలు పరిష్కరించి 10న తుది ఓటరు జాబితా విడుదల చేస్తారు.

ఉనికి కోసం ఆరాటం

కొత్తగూడెం : ఇప్పటికీ రెండుసార్లు బొగ్గు బ్లాకుల వేలంలో పాల్గొనకుండా నేరుగా గనుల కేటాయింపుల కోసం ఎదురుచూసిన సింగరేణి పంథా మార్చుకుంది. వేర్వేరు రాష్ట్రాల్లో విభిన్న రంగాల్లో కాలుషామెసిన సింగరేణి సొంత గడ్డపై ఉనికి కోసం పోరాడుతోంది. కేంద్రం నిర్వహించే గనుల కేటాయింపుల వేలంలో పాల్గొనేందుకు సిద్దమవుతోంది. త్వరలో దేశంలో 181 బొగ్గు బ్లాకుల వేలానికి కేంద్రం సన్నాహాలు చేస్తోంది. ఇందులో సింగరేణి బొగ్గు బ్లాకులు కూడా ఉన్నాయి. సింగరేణి గనులను ప్రైవేటీకరించబోమని కేంద్రం పలుమార్లు హామీ ఇచ్చినా ఆచరణలో మాత్రం భిన్నమైన పరిస్థితులున్నాయి. ఇప్పటికే రెండు పర్యాయాలు సింగరేణి గనులను వేలంలో పెట్టింది. కోయగూడెం, సత్తుపల్లి ప్రాంతాల్లో గనులను ప్రైవేటు యాజమాన్యాలు వేలంలో పాడుకున్నా వాటిని ప్రారంభించలేదు. ఈ నేపథ్యంలో వేలంలో పాల్గొనకుండా ఉంటే ఉనికితో ప్రమాదం అని భావించిన సింగరేణి, రాష్ట్ర ప్రభుత్వ ఆదేశాలతో వేలంలో పాల్గొననుంది.



కొత్త పట్టంతో తిప్పులు

గనులు, ఖనిజాల అభివృద్ధి, నియంత్రణ చట్టం- 2021 ప్రకారం భాగగర్ గనులపై పూర్తి అధికారాలు 2021 నుంచి కేంద్ర ప్రభుత్వానికి సిద్ధించాయి. తన వాటా కూడా ఉన్నందున గతంలో సింగరేణి బొగ్గు బ్లాకుల జోలికి కేంద్రం వచ్చేదికాదు. 2014కు ముందు బొగ్గు బ్లాకుల వేలంలో సింగరేణి బ్లాకులను మినహాయించేవారు. కానీ 2016 నుంచి చట్టానికి సవరణలు చేస్తూ చివరగా 2021లో కేంద్రం పార్లమెంటులో ఓ బిల్లును ప్రవేశపెట్టింది. ‘ది మైన్స్ అండ్ మినరల్స్ (డెవలప్‌మెంట్ అండ్ రెగ్యులేషన్) అమెండ్‌మెంట్ బిల్లు 2021’ పేరుతో అమోదం పొందిన ఈ బిల్లు ప్రకారం ఏ కంపెనీకైనా బొగ్గు బ్లాకును వేలం ద్వారానే కేటాయించాలి. నేరుగా కేటాయింపు పొందితే 14శాతం రాయల్టీ చెల్లించాలి. సవరణ బిల్లు ప్రకారం 2022నుంచి ఇప్పటికీ రెండు పర్యాయాలు వేలంలో సింగరేణి గనులనూ చేరుస్తూ వస్తున్నారు. ప్రభుత్వ సంస్థలకు కేటాయించే అవకాశం ఉన్నప్పటికీ అందుకు భిన్నంగా కేంద్రం సింగరేణి గనులను వేలంలోనే పెడుతూ వస్తోంది. ‘అనివార్యంగా వేలంలో పాల్గొనే పరిస్థితులు ఏర్పడుతున్నాయి. సింగరేణి భవిష్యత్తును దృష్టిలో ఉంచుకొని వేలంలో పాల్గొనేందుకు రాష్ట్ర ప్రభుత్వ అనుమతిని అడిగాం. ప్రభుత్వం అనుమతితో వేలంలో పాల్గొంటాం. సంస్థను కాపాడుకొంటాం.’ ఎన్.బలరాం, సింగరేణి చైర్మన్, మేనేజింగ్ డైరెక్టర్

ఉత్తమ ఫలితాలకు పకడ్బందీ ప్రణాళిక

పాల్వంచ: విద్యార్థుల భవిష్యకు తొలిమెట్టు వదో తరగతి. ఇందులో మంచి మార్కులు సాధిస్తే ఎన్నో అవకాశాలుంటాయి. ఈ నేపథ్యంలో ప్రభుత్వ పాఠశాలల్లో వదో తరగతి విద్యార్థులు వార్షిక పరీక్షల్లో ఉత్తమ ఫలితాలు సాధించే దిశగా సెప్టెంబరు 1 నుంచే ముందస్తు ప్రణాళిక రూపొందించారు. ఏటా జనవరి నెలలో ప్రత్యేక తరగతులు ప్రారంభించటంతో పది ఫలితాల్లో ఉమ్మడి ఖమ్మం జిల్లా విద్యార్థులు వెనకబడుతున్నారు. ఈ విషయం గమనించిన రాష్ట్ర పాఠశాల విద్య కార్యదర్శి యోగితారాణా ఇటీవల జిల్లా పర్యటనకు వచ్చినప్పుడు సెప్టెంబరు నెల నుంచే ప్రత్యేక తరగతులు నిర్వహించాలని విద్యాశాఖాధికారులకు ఆదేశాలు జారీచేశారు. దీంతో సోమవారం నుంచి ఖమ్మం, భద్రాద్రి జిల్లాలో ప్రత్యేక తరగతులు ప్రారంభమయ్యాయి.

ఉదయం, సాయంత్రం నిర్వహణ

రోజువారీగా ఉదయం 8 గంటల నుంచి తొమ్మిది గంటల వరకు, సాయంత్రం 4:15 గంటల నుంచి 5 గంటల వరకు ప్రత్యేక తరగతులను నిర్వహిస్తారు. ఏ రోజు ఏ సబ్జెక్టు చదవించాలో షెడ్యూల్ విడుదల చేశారు. వారంలో సోమవారం ఉదయం సాంఘికశాస్త్రం, సాయంత్రం తెలుగు, మంగళవారం ఉదయం తెలుగు, సాయంత్రం హిందీ, బుధవారం ఉదయం బయాలజీ, సాయంత్రం ఇంగ్లీష్, గురువారం ఉదయం ఇంగ్లీష్, సాయంత్రం గణితం, శుక్రవారం ఉదయం మ్యాథ్స్, సాయంత్రం ఫిజిక్స్ సైన్స్, శనివారం ఉదయం ఫిజిక్స్ సైన్స్, సాయంత్రం సోషల్ సైన్స్ చదివించాలి. సందేహాల నివృత్తికి ఆయా సబ్జెక్టు టీచర్లు అందుబాటులో ఉండాలి.



వచ్చే నెల 10లోపు...

వదో తరగతి నిలబెన్ అక్టోబరులో 10వ తేదీలోపు పూర్తి చేయాలి. ఈ క్రమంలో తరగతుల నిర్వహణపై పాఠశాలల ప్రధానోపాధ్యాయులు, కేజీటీపీ ప్రత్యేక అధికారులు ప్రత్యేక చొరవ తీసుకోవాలి. వార్షిక పరీక్షలు ప్రారంభమయ్యే ముందు రివిజన్ తరగతులు, ప్రీ పైనల్ పరీక్షలు నిర్వహించాలి. ప్రత్యేక తరగతులకు వంద శాతం విద్యార్థులు హాజరయ్యేలా చూడాలి. ప్రత్యేక తరగతులను తరగతి గదిలో మాత్రమే నిర్వహించాలి. గ్రీన్ బోర్డులతో పాటు డిజిటల్ బోర్డులను ఉపయోగించాలి. బృంద చర్యలు చేసుకొనే వెసులుబాటు కల్పించాలి. జిల్లాల వారీగా వదో తరగతి ప్రత్యేక తరగతుల నిర్వహణకు ఆదేశాలు జారీ అయ్యాయి. ఎంతటంతో పాటు ఆయా ప్రధానోపాధ్యాయులకు సమాచారాన్ని అందించాం. వంద శాతం ఫలితాల కోసం పకడ్బందీ ప్రణాళికతో ముందుకెళ్తున్నాం. విద్యార్థుల తల్లిదండ్రుల్లో ప్రభుత్వ పాఠశాలలపై నమ్మకం కలిగేలా శ్రమిస్తాం. అప్రూవరం విషయాన్ని ఉన్నతాధికారులకు నివేదిస్తాం.బి.నాగలక్ష్మి, డీఈఓ, భద్రాద్రి

మాతృ వందనం.. గర్భిణులకు వరం

అనంతపురం : ఉమ్మడి అనంత జిల్లా పేద గర్భిణులు, బాలింతలకు ప్రధాన మంత్రి మాతృవందన యోజన వరం లాంటిది. పౌష్టికాహార లోపాన్ని నిర్మూలించడం.. రక్తహీనతను గణనీయంగా తగ్గించడమే పథకం ప్రధాన ఉద్దేశం. ఒక్కో ప్రసవానికి రూ.5వేలు ప్రోత్సాహకాన్ని అందిస్తారు. దీనికితోడు రాష్ట్ర ప్రభుత్వం జననీ సురక్ష యోజన కింద మరో రూ.మెయ్యి కలిపి రూ.6వేలు ఇస్తారు. గరిష్ఠంగా రెండు ప్రసవాలకు పథకాలు వర్తింపజేస్తారు. ప్రస్తుతం ఉమ్మడి జిల్లాలో 5126 అంగన్‌వాడీ కేంద్రాల ద్వారా మాతృవందన యోజన నమోదు మొదలు కానుంది. ప్రస్తుతం గర్భిణు, బాలింతలు 36,438 మంది ఉన్నారు.



ఎవరు అర్హులు.. దరఖాస్తు ఎలా?

అంగన్‌వాడీ కేంద్రం కార్యకర్త వద్ద దరఖాస్తు చేసుకోవాలి. 18 ఏళ్ల ఏడు మాసాలు నిండిన మహిళ నుంచి 55 ఏళ్ల వయసు ఉన్నవారు అర్హులు. ఆధార్, జనన ధ్రువీకరణ పత్రం, ఫోన్ నంబరు, బ్యాంకు ఖాతా వివరాలు, ఫోటో, ఆరోగ్యకార్డు.. తదితరాలు అంగన్‌వాడీ కార్యకర్తకు ఇవ్వాలి. గర్భిణి 3 మాసాల సమయంలో నమోదు చేసుకుంటారు.ఆరు మాసాల్లోగా రెండుసార్లు ప్రభుత్వ వైద్యుడితో పరీక్షలు చేయించుకున్న తర్వాత రూ.3వేలు ఒకసారి, బిడ్డకు 14వారాల్లోపు నిర్దేశిత టీకాలు చేయించిన తర్వాత తక్కిన రూ. 2వేలు జమ అవుతుంది. రాష్ట్ర ప్రభుత్వం ఇచ్చే రూ.1000 ప్రసవం కాగానే ఇవ్వనున్నారు.

భిక్షులు నిండుగా.. ఆదాయం మెండుగా

కాణిపాకం : రాష్ట్రంలో ఒకప్పుడు చాలా చిన్న ఆలయం.. ప్రస్తుతం పెద్ద ఆలయాల్లో ఒక్కటి. నాడు కేవలం వందల సంఖ్యలో స్వామివారి దర్శనానికి వచ్చే భక్తులు నేడు వేల సంఖ్యకు చేరుకుంది. అదే తరహాలో స్వామివారి ఆదాయం కూడా క్రమంగా పెరుగుతోంది. ఇది కాణిపాకం స్వయంభు శ్రీవరసిద్ధి వినాయక స్వామి ఆలయం. ఎలాంటి ఆస్తులు లేకుండా కేవలం భక్తులు అందిస్తున్న కానుకలు, ఇతర వాటితో ఆదాయం రోజురోజుకు సమకూరుతోంది. ఫలితంగా భక్తులకు కావాల్సిన మౌలిక వసతుల కల్పన సాధ్యమవుతోంది.



ఆలయ పునర్నిర్మాణంతో..

స్వామివారి ఆలయాన్ని 2022లో దాత విరాళంతో పునర్ నిర్మించారు. అప్పటి వరకు ఉన్న ఆదాయం ఒక్కసారిగా రెట్టింపు అయ్యింది. స్వామివారికి ప్రధానంగా హుందీలో సమర్పించే కానుకలు, విరాళాలు, టిక్కెట్లు, ప్రసాదాల విక్రయం, దుకాణాల సముదాయం, పార్కింగ్, తలనీలాల విక్రయం, బీజుల ద్వారా ప్రస్తుతం ఆదాయం వస్తోంది. ఐదు సంవత్సరాలతో పోలిస్తే 2020-21లో రూ.42.22 కోట్లు ఆదాయం కాగా 2023-24లో అది కాస్త రూ.82.95 కోట్లకు చేరుకుంది. గడిచిన ఐదు నెలల్లో రూ.45 కోట్ల మేర ఆదాయం వచ్చినట్లు అధికారులు చెబుతున్నారు.

కాత్త పీంచాయతీలకు సొంత భవనాలు!

నర్సీపట్నం : జిల్లాలో 28 పంచాయతీలకు సొంత భవనాలు సమకూరనున్నాయి. ఈ మేరకు అనుమతిస్తూ పంచాయతీరాజ్ గ్రామీణాభివృద్ధి కమిషనర్ వీఆర్డే తేజ తాజాగా ఉత్తర్వులిచ్చారు. ఒక్కో భవనానికి రూ.32 లక్షల చొప్పున ఖర్చు చేయనున్నారు. ఇందులో రూ.7 లక్షలు ఉపాధి హామీ పథకం నుంచి కేటాయించనున్నారు. మిగతా నిధులు రాష్ట్రీయ గ్రామ స్వరాజ్ అభియాన్ కింద వెచ్చిస్తారు. ఈ నిధులన్నీ కొత్త గ్రామ పంచాయతీలకే కేటాయించారు. ఎన్నికలు జరిగిన నాలుగున్నరేళ్ల తర్వాత వీటికి నిధులిచ్చారు. చాలాచోట్ల అద్దె భవనాల్లో కార్యాలయాలు నడుస్తున్నాయి. సమావేశాల నిర్వహణకు, బ్రీచింగ్, సుస్థం, విద్యుద్దీపాలు, ఫాగింగ్ యంత్రాలు తదితర సామగ్రి నిల్వ చేయడానికి చోటులేక ఇబ్బందులు ఎదురవుతున్నాయి. భవనాలకు నిధులు మంజూరపడంతో ఆయా గ్రామాల సర్పంచులు హర్షం వ్యక్తం చేస్తున్నారు. ఒక్కో భవనాన్ని 1226 చదరపు అడుగుల విస్తీర్ణంలో నిర్మించనున్నారు. కనీసం ఐదుసెంట్ల భూమి అందుబాటులో ఉన్నచోటనే నిర్మాణాలకు అనుమతులు ఇచ్చారు. నర్సీపట్నం మండలం.. కేఎల్‌పురం, దుగ్గడ, నాతవరం మండలం.. సుందరకోట, వైబీపట్నం, లింగంపేట, మాకవరపాలెం మండలం.. మామిడిపాలెం, బీఎస్‌పేట, మల్లవరం, కొత్తకూటిపాల, చామంతిపురం, ముసిడిపాలెం, గొలుగొండ మండలం చిన్నయ్యపాలెం, పాయకరావుపేట మండలం.. నామవరం, చీడికాడ మండలం.. డి.సురవరం, ఎలమంచిలి మండలం పీఎన్‌ఆర్‌పాలెం, ములకలాపల్లి, మునగపాక మండలం మల్లవరం, కాకరాపల్లి, గొల్లలపాలెం, బుచ్చయ్యపేట మండలం సీతయ్యపేట, కరక, రావికమతం మండలం ఒమ్మవరం, కేబీపీ ఆగ్రహారం, మాడుగుల మండలం ఎం.కృష్ణాపురం, రోలుగుంట మండలం పదాలపాలెం గ్రామాల్లో భవనాలను నిర్మించనున్నారు.

మరకలు

మొండిగోడల మధ్య వైద్యం



గుత్తి: ముందుచూపులోపంతో గత వైకాపా ప్రభుత్వం చేపట్టిన హెల్త్ క్లినిక్‌ల భవన నిర్మాణాలు ఎక్కడిక్కడై నిలిచిపోయాయి. గత పాలకులు ఆయా పనులను నామినేషన్ పద్ధతిన తమ కార్యకర్తలకు అప్పగించారు. ఫలితంగా రూ.కోట్లకు సార్థకత లేకుండాపోతోంది. ప్రస్తుతం వైద్యసిబ్బందితోపాటు రోగులు అవస్థ పడుతున్నారు. **క్షేత్రస్థాయిలో ఇది పరిస్థితి** చాలీచాలని అంచనాలతో హెల్త్ సెంటర్లకు భవనాలకు డిజైన్ చేయడం వల్లే గ్రామాల్లో ఆయా పనులు పూర్తి కాక దిష్టిబొమ్మలుగా దర్శనమి

హెస్కూల్ ఫ్లస్.. క్షేత్రస్థాయిలో మైగ్స్



గోరంట్ల : మారుమూల గ్రామాల పిల్లలకు ఉన్నతవిద్య అవకాశం కల్పించాలన్న ఆలోచనతో వైకాపా పాలనలో ఏర్పాటుచేసిన హైస్కూల్ 'ప్లస్' పథకం శ్రీసత్యసాయి జిల్లాలో క్షేత్రస్థాయిలో 'మైగ్స్'గా మారిందని ఉపాధ్యాయుల నుంచే విమర్శలు వినిపిస్తున్నాయి. మధ్యలో బడిమానివేసే వారిసంఖ్య తగ్గించడంతో పాటు బాలికా విద్యకు ప్రోత్సాహం కల్పించే ఆశయంలో మండల కేంద్రాల్లోని జడ్పీ ఉన్నత పాఠశాల ల్లో ప్లస్ టూ ఏర్పాటు పథకానికి శ్రీకారం చుట్టారు. మౌలిక వసతులు కల్పించడం, అధ్యాపకులను నియమించడంలో అప్పటి ప్రభుత్వం విఫలం కావడంతో అందులో చేరడానికి విద్యార్థులు ఏమాత్రం ఆసక్తి చూపడంలేదు. దీంతో ఆ పాఠశాలల్లో రెండేళ్లు గడుస్తున్నా అడ్మిషన్లు జరగలేదు. ఈక్రమంలో పథకం ఆలోచనను ప్రభుత్వం రద్దు చేసుకునే అవకాశాలు లేకపోలేదన్న వాదనలు వినిపిస్తున్నాయి. శ్రీసత్యసాయి జిల్లాలో ప్లస్ టూ పథకం ఏర్పాటుకు ఎనిమిది పాఠశాలలు

స్తుయి. గుత్తి, గుంతకల్లు, పామిడి మండలాల్లోని పలు గ్రామాల్లో 31 భవనాలను వైకాపా ప్రభుత్వం మంజూరు చేసింది. ఒక్కో భవన నిర్మాణానికి రూ.17.50 లక్షల చొప్పున నిర్ణయించింది. అన్నిహంగులతో నిర్మించాలంటే రూ.21.80 లక్షలు వెచ్చించాల్సి ఉంది. పంచాయతీరాజ్ ఇంజనీర్లు అప్పట్లో మంజూరు చేసిన నిధులతో అయిన కాడికి నిర్మాణాలు పూర్తి చేశారు. పనుల వ్యయం పెరగడంతో వారు ప్రభుత్వానికి అంచనాలను పెంచి ప్రతిపాదనలు పంపారు. ఈలోగా వైకాపా ప్రభుత్వం అధికారాన్ని కోల్పోయింది. అదనంగా నిధులు మంజూరు చేస్తేనే నిర్మాణాలు పూర్తవుతాయి. ఇంజనీర్లు కేవలం భవనాన్ని నిర్మించి ఇవ్వాలనుకోగా వైద్యులు తమకు అన్ని వసతులు, సౌకర్యాలతో హెల్త్ సెంటర్లను నిర్మిస్తేనే వాటిని స్వాధీనం చేసుకుంటామని మెలికపెట్టారు.

వైద్యులు, రోగులకు తిప్పలు

గుత్తి, గుంతకల్లు, పామిడి మండలాలలోని పలు గ్రామాల్లో మొండిగోడల మధ్యే రోగులకు వైద్యసేవలు అందిస్తున్నారు. ఓ వైపు రోగులు, వైద్యసిబ్బంది ఇబ్బంది పడుతున్నారు. గుత్తి మండలంలోని పెద్దొడ్డి, అబ్బేదొడ్డి గ్రామాల్లో భవన నిర్మాణాలు పూర్తి కాలేదు. జక్కలచెరువు, తొండపాడు, కొత్తపల్లి, వన్నేదొడ్డి, కరిడికొండ, ఊబినర్ల, బసినేపల్లి, తురకపల్లి,ఎర్రగుడి, కొజ్జేపల్లిలో నిర్మాణాలను పాత అంచనాలతోనే పూర్తి చేయించారు. మిగిలిన రెండు గ్రామాల్లో పనులు ముందుకు సాగడంలేదు. గుంతకల్లు మండలంలోని తిమ్మాపురం, దంచర్ల, అయ్యవారుపల్లి, నక్కన దొడ్డి, ములకలపెంట, ఓబుళాపురం లో పనులు ఆగిపోయాయి. పామిడి మండలంలోని పాళ్ళం, జి.కొట్నాలలో భవన నిర్మాణాలు పడకేశాయి. దేవరపల్లిలో భవనం కిటికీలు, తలుపులు, విద్యుత్తు వైరింగ్‌ను గుర్తుతెలియని వ్యక్తులు ధ్వంసం చేశారు. **నిధులేకనే పనులు జరగలేదు** మల్లేశనాయక్, హేమ్నానాయక్, గుత్తి, పామిడి, మండల ఇంజనీర్లు అంచనా వ్యయం పెగడంతోనే హెల్త్ సెంటర్ల పనులు అసంపూర్తిగా ఉండిపోయాయి. ప్రభుత్వం ఇచ్చిన నిధులతోనే అనేక గ్రామాల్లో భవన నిర్మాణాలను పూర్తి చేయించాం. అంచనా వ్యయం పెరిగింది. గత ప్రభుత్వం నిధులు ఇవ్వలేకపోయింది. నిధులు వస్తే మిగిలిన వాటిని పూర్తి చేయిస్తాం.

శుక్రవారం 5 సెప్టెంబర్ 2025

అందని పొష్టికాహారం.. రక్తహీనత శాపం..!

పుత్తూరు మండలం గొల్లపల్లి పీచాచీస్ పరిధిలో ఓ మహిళ ప్రసవం కోసం పుత్తూరు ఆస్పత్రికి వచ్చారు. ఆమెకు రక్తంలో 5 గ్రాముల హిమోగ్లోబిన్ మాత్రమే ఉంది. ప్రసవం చేయడం కష్టంగా భావించి తిరుపతి పంపారు. పుత్తూరులో పదో తరగతి విద్యార్థిని ప్రార్థన సమయంలో కింద పడిపోయింది. ఉపాధ్యాయులు తల్లిదండ్రులకు సమాచారం అందించారు. వైద్యపరీక్షలు చేయగా బాలికకు రక్తంలో 6 గ్రాముల హిమోగ్లోబిన్ మాత్రమే ఉందని తేలింది. పుత్తూరు, న్యూసీటుడే: జిల్లాలో రక్తహీనతతో బాధపడే వారి సంఖ్య రోజు రోజుకు ఎక్కువవుతోంది. పేద, మధ్య తరగతి వర్గాల్లో ఈ సమస్య మరి అధికంగా ఉంటోంది. ఉమ్మడి చిత్తూరు జిల్లాలో రక్తహీనతతో బాధపడుతున్న వారు అధికంగా ఉన్నారని వైద్య,



ఆరోగ్యశాఖ అధికారుల లెక్కలు చెబుతున్నాయి. సరైన పౌష్టికాహారం తీసుకోకపోవడమే ప్రధాన కారణమని వైద్యులు చెబుతున్నారు. ఉమ్మడి చిత్తూరు జిల్లాలోని కార్వోటీనగరం, పిచ్చాటూరు, కేబీవీపురం, నారాయణవనం, పుత్తూరు గ్రామీణ తదితర మండలాల్లో గర్భిణులు అధికంగా రక్తహీనతతో బాధపడుతున్నారు.

ఉమ్మడి జిల్లాలో రక్తహీనత బాధితుల్లో ముఖ్యంగా మహిళలు, గర్భిణులు, బాలింతలు అధికంగా ఉన్నట్లు గుర్తించారు. జిల్లాలో గర్భిణులు 40 శాతం పైగా రక్తహీనతతో బాధపడుతుండగా పిల్లలు 18 శాతం, పురుషులు 15 శాతం, మహిళలు 20 శాతం ఉన్నారు. రక్తహీనత తక్కువ ఉంటే పలు వ్యాధులకు గురికావాల్సి వస్తుందని వైద్యులు హెచ్చరిస్తున్నారు. జిల్లా జనాభా: 42.23 లక్షలు మహిళలు: 22.11 లక్షలు బాలింతలు: 39,671 గర్భిణులు: 52,440 06లోపు పిల్లలు: 4.60 లక్షలు

అనుమతి గోరంత.. తవ్వకం దొరికినంత

పలమనేరు జిల్లాలో ప్రస్తుతం క్వారీ నిర్వాహకులు గోరంత అనుమతులతో దొరికినంతగా దోచుకునేందుకు తవ్వకాలు చేపడుతున్నారు. కొండలను పిండిచేసి మరి బ్లాక్ గ్రానైట్, కలర్‌గ్రానైట్, రెడ్ మినరల్స్‌ను తోడేస్తున్నారు. ఇంకొందరు ఒక చోట అనుమతి తీసుకుని మరోచోట తవ్వేస్తున్నారు. వైకాపా హయాంలో వ్యాపారులు క్వారీబండలను లారీల్లో మితిమీరిన లోడ్లతో తరలించేవారు. కూటమి ప్రభుత్వం వచ్చాక వీరి ఆగదాలకు కక్షైం చేయడం ప్రారంభించింది. కలెక్టర్ సుమితకు మార్ రెండు ప్రత్యేక బృందాలను ప్రత్యేకంగా నియమించారంటే అక్రమాలు ఏమేరకు జరుగుతున్నాయో అర్థమవుతుంది. పలమనేరు డివిజన్ గనులు, భూగర్భ శాఖ పరిధిలో మొత్తం 252 క్వారీలు ఉన్నాయి. ఇందులో 125 క్వారీల్లో మాత్రమే పనులు జరుగుతున్నాయి. అధికారులు ఎనిమిది క్వారీలపై కేసులు నమోదు చేయగా వీటిలో కుప్పం, శాంతిపురం, గుడుపల్లె మండలాల్లోని క్వారీలే కావడం గమనార్హం. **సీజోచేసినా ఎవరూ రాక..**



వారు కేసులు నమోదు చేశారు. వారి నుంచి దాదాపు 14 బ్లాకుల గ్రానైట్ రాళ్లను సీజ్ చేశారు. ఆరు నెలలు కావస్తున్నా అవి తమవి అని చెప్పుకోవడానికి ఎవరూ రాలేదు. ప్రస్తుతం క్వారీ నడుస్తున్న ప్రాంతాల్లో కూడా చాలావరకు అనుమతులున్న చోట కాకుండా వేరే చోట్ల పనులు చేస్తున్నారు. వీటికి క్షేత్రస్థాయిలోని రెవెన్యూ అధికారులు పత్తాను పలుకుతున్నారు. కొన్ని సర్వే నంబర్లు అటవీశాఖ పరిధిలో ఉన్నా మంచిరాయి ఉంటే తవ్వేస్తున్నారు. పర్యిల్లే లేకుండా 8 చోట్ల తవ్వకాలు చేపడుతున్నట్లు అధికారులు గుర్తించారు. వీటిపై కూడా ప్రస్తుతం కేసులు నమోదు చేశారు.

కఠిన చర్యలు తప్పవు

అనుమతులు లేకుండా తవ్వకాలు చేపట్టినా, పర్యింట్ లేకుండా తరలించినా చర్యలు తప్పవు. జిల్లా వ్యాప్తంగా ప్రస్తుతం రెండు ప్రత్యేక బృందాలు దీని కోసం తిరుగుతున్నాయి. ఇప్పటికే దర్యాప్తు 80 శాతం పూర్తయింది. నోడీసులు ఇచ్చిన వారి నుంచి జిల్లా వ్యాప్తంగా జరిమానా రూ.2 కోట్ల వరకు వసూలు చేశాం. ఇంకా రూ.1.50 కోట్లు వసూలు చేయాల్సి ఉంది. – సత్యనారాయణ డిడీ, మైన్స్, చిత్తూరు

గామా అవార్డ్ 2025.. చీరకట్టులో కూడా హీట్ పుట్టించిన మీనాక్షి!

దుబాయ్ లో అట్టహాసంగా గామా అవార్డ్స్ వేడుక జరుగుతున్న విషయం తెలిసిందే. ఇందులో చాలామంది సినీ సెలబ్రిటీలు తమ సినిమాలతో అవార్డులు సొంతం చేసుకుంటున్నారు. ముఖ్యంగా నార్త్ మాత్రమే కాదు సౌత్ సినీ పరిశ్రమకు చెందిన ఎంతోమంది ప్రముఖులకు ఈ ఈవెంట్ కు రావాలని ఆహ్వానించిన విషయం తెలిసిందే. అందులో అవార్డు అందుకోబోయే వారు మాత్రమే కాకుండా ఇక్కడ సినిమాలతో ఓవర్ నైట్ లోనే స్టార్ సెలబ్రిటీలు అయిపోయిన వారికి కూడా ఆహ్వానం లభించింది. ఉదాహరణకు కోర్టు సినిమాతో సంచలనం సృష్టించిన కాకినాడ శ్రీదేవికి కూడా ఈవెంట్ కు ఆహ్వానం అందిన విషయం తెలిసిందే.



గామా అవార్డ్స్ వేడుకల్లో సందడి చేసిన మీనాక్షి.. ఇక ఇప్పుడు ఈ ఈవెంట్లో అవార్డు అందుకోవడానికి వెళ్లిన మీనాక్షి చౌదరి అక్కడ అందరి దృష్టిని ఆకర్షించింది. ఇటీవల ఈమె నటించిన లక్ష్మీ భాస్కర్ సినిమాలోని పాత్రకు గామా ఈమెకు గామా అవార్డు లభించగా.. అవార్డు అందుకోవడానికి వెళ్లిన మీనాక్షి చౌదరి అక్కడ తన లుక్ తో అందరి దృష్టిని ఆకర్షించింది. ముఖ్యంగా శ్రీం కలర్ నెట్టెడ్ శారీ ధరించిన ఈమె.. అందాలతో హీట్ పెంచింది అని చెప్పవచ్చు. శ్రీం కలర్ నెట్టెడ్ శారీ పై వైట్ కలర్ ఎంబ్రాయిడరీ తో డిజైన్ చేసిన ఈ శారీ అద్భుతంగా అనిపిస్తోంది. దీనికి కాంబినేషన్ లో స్లీవ్ లెస్ బ్లాజ్ ధరించింది. ముఖ్యంగా తన లుక్కును మరింత పెంచుకునేలా సింపుల్ జువెలరీని ధరించింది. ఓవరాల్ గా దుబాయ్ ఈవెంట్లో మీనాక్షి చౌదరి తన అందాలతో అందరిని కట్టిపడేసింది అని చెప్పవచ్చు. **మీనాక్షి చౌదరి కెరియర్..** ఇక మీనాక్షి చౌదరి కెరియర్ విషయానికి వస్తే.. మోడల్ గా కెరియర్ ను మొదలుపెట్టిన మీనాక్షి చౌదరి.. 2018లో ఫెమినా మిస్ ఇండియాగా, మిస్ గ్రాండ్ ఇంటర్నేషనల్ ఫస్ట్ రన్నర్స్ గా నిలిచి అందరి దృష్టిని ఆకట్టుకుంది. 2021 లో వచ్చిన ‘ఇచ్చట వాహనములు నిలవరాదు’ అనే సినిమాతో ఇండస్ట్రీకి పరిచయమైన ఈమె.. ఆ తర్వాత రవిశేఖ తో ఖిలాడి, ఆదర్శ శేషతో ‘హీట్ : ది సెకండ్ కేసు’ చిత్రాలలో నటించి మంచి విజయం అందుకుంది. తర్వాత గుంటూరు కారం, లక్ష్మీ భాస్కర్, మట్టూ, మెకానిక్ రాఫీ వంటి చిత్రాలలో నటించి ప్రేక్షకులను అలరించింది. ఈ ఏడాది సంక్రాంతికి వస్తున్నారని అనే సినిమాతో భారీ విజయాన్ని సొంతం చేసుకున్న మీనాక్షి చౌదరి.. ఇప్పుడు చిరంజీవి హీరోగా నటిస్తున్న ‘విశ్నోభర’ సినిమాలో కూడా కీలక పాత్ర పోషిస్తుంది. తెలుగులోనే కాకుండా తమిళ చిత్రాలలో కూడా నటించిన ఈమె హిందీ టెలివిజన్ సీరీస్ ‘అపుల్ ఆఫ్ లవ్’ లో నటించింది అలాగే మ్యూజిక్ వీడియోలలో కూడా కనిపించింది మీనాక్షి చౌదరి.

అందాల శ్వేత కవ్వీంపులు

‘కొత్త బంగారు లోకం’ సినిమాతో తెలుగు ప్రేక్షకులకు పరిచయం అయిన ముద్దుగుమ్మ శ్వేతా బసు ప్రసాద్. మొదటి సినిమాలో క్యూట్ గా డ్రెస్ అవుతూ, అందంగా అలరించిన శ్వేతా బసు టాలీవుడ్ లో మంచి హీరోయిన్ గా గుర్తింపు దక్కించుకుంది. బుల్లి తెర, వెండితెరపైన కాకుండా ఓటీటీలోనూ శ్వేత బసు కనిపించి కన్నుల విందు చేసింది. కొత్త బంగారు లోకం తర్వాత ఆ సాయి విజయాన్ని సొంతం చేసుకోలేక పోయిన శ్వేతా బసు ప్రసాద్ కెరీర్ లో చాలా ఓడిదొడుకులు ఎదుర్కొంటుంది. తెలుగులో అప్పటి నుంచి ఇప్పటి వరకు వచ్చిన అవకాశాలను సద్వినియోగం చేసుకుంటూ వస్తున్న శ్వేత బసు ఆ మధ్య కొన్ని కారణాల వల్ల వ్యక్తిగతంగా కూడా ఇబ్బందులు పడింది. వాటి నుంచి మెల్లమెల్లగా బయటకు వస్తున్న శ్వేత బసు ప్రసాద్ మళ్లీ ఫామిలీకి రావాలని ప్రయత్నాలు చేస్తోంది.



శ్వేతా బసు కొత్త లుక్.. ఈ మధ్య కాస్త సన్నగా కనిపించిన శ్వేతా బసు ప్రసాద్ ఇటీవల బరువు పెరిగిందనే వార్తలు వచ్చాయి. ఈ మధ్య కాలంలో శ్వేత బసు ప్రసాద్ హీరోయిన్ గా సినిమాలు ఏమీ చేయడం లేదు. అయినా కూడా సోషల్ మీడియాలో వరుసగా ఫోటోలు షేర్ చేయడం ద్వారా వార్తల్లో నిలుస్తోంది. తాజాగా ఈ అమ్మడు షేర్ చేసిన ఈ ఫోటోలు వైరల్ అవుతున్నాయి. గతంతో పోల్చితే శ్వేతా బసు ప్రసాద్ మరింత అందంగా కనిపిస్తుందని, కొత్త బంగారు లోకం సినిమాలో ఎలా అయితే ఫ్రెష్ గా కనిపించిందో ఇప్పుడు అలాగే కనిపిస్తోంది అంటూ అభిమానులు కామెంట్స్ చేస్తున్నారు. శ్వేతా బసు ప్రసాద్ యొక్క అందాల ఆరబోతకు ఈ ఫోటోలు ప్రత్యక్ష సాక్ష్యం అన్నట్లుగా కొందరు కామెంట్స్ చేస్తూ ఈ ఫోటోలను తెగ షేర్ చేస్తూ లైక్ చేస్తున్నారు. క్రికేట్ షో తో కన్ఫిడెన్స్ అందాల శ్వేత ఫోటోలు చూపు తిప్పనివ్వడం లేదు.



అఖండ 2 రిలీజ్.. మళ్లీ ప్లాగ్ మాలిందా?



టాలీవుడ్ లో మాస్ ఆడియన్స్ ఎంతగానో ఎదురుచూస్తున్న ప్రాజెక్ట్ అఖండ 2:తాండవం. గాడ్ ఆఫ్ మా సెన్ సందమూరి బాలకృష్ణ, డైరెక్టర్ బోయపాటి శ్రీను కాంబినేషన్ లో వస్తుండటంతో ఈ సినిమాపై అంచనాలు గట్టిగానే ఉన్నాయి. మొదటి భాగం అఖండ సూపర్ సక్సెస్ కావడంతో సీక్వెల్ పై మాస్ ఆడియన్స్ ఎక్సైట్మెంట్ మరో లెవెల్ లో ఉంది. సెప్టెంబర్ లోనే ఈ సినిమా రావాల్సి ఉండగా, పోస్ట్ ప్రొడక్షన్ జాప్యం కారణంగా వాయిదా పడింది.

ఇక ఇప్పుడు రిలీజ్ డేట్ పై కొత్త బజ్ నడుస్తోంది. డిసెంబర్ 5న రిలీజ్ అవ్వాలని రాజా సాట్ జనవరికి వెళ్లిపోయింది. దీంతో ఆ డేట్ ఖాళీగా ఉందనే టాక్ మొదలైంది. అదే సమయంలో అఖండ 2 వస్తే బెస్ట్ అని అనుకున్నారు. మేకర్స్ కూడా అదే ఆలోచించారు. కానీ ఇప్పుడు ఏమైందో ఏమో గానీ అఖండ కూడా కూడా జనవరి స్లాట్ కి పిప్ట్ అయ్యే అవకాశముందని ఇండస్ట్రీలో టాక్ వినిపిస్తోంది. ఈ కొత్త రూమర్స్ ఫ్యాన్స్ లో హైప్ పెంచుతున్నాయి. జనవరిలో

సంక్రాంతి సీజన్ ఉంటే, అఖండ 2 లాంటి మాస్ ఎంటర్టైన్మెంట్ రాక ఆడియన్స్ కి పండుగ పండగలా మారనుంది. సినిమాకు సంబంధించిన మ్యూజిక్ ని భమన్ అందిస్తున్నారు. ఈసారి భమన్ మ్యూజిక్ మరింత మాస్ రేంజ్ లో ఉంటుందని అంచనాలు. అదే సమయంలో యాక్షన్ బ్లాక్స్ ను హాలీవుడ్ స్టంట్స్ స్థాయిలో డిజైన్ చేస్తున్నారని సమాచారం. 14 రీల్స్ ప్లస్ బ్యానర్ పై రామ్ ఆవంట, గోపి ఆవంటలు ఈ ప్రాజెక్ట్ ను నిర్విస్తున్నారు. భారీ బడ్జెట్ తో ఎలాంటి కాంప్రమైజ్ లేకుండా మేకింగ్ కొనసాగుతోంది. బోయపాటి - బాలయ్య కాంబినేషన్ లో వచ్చిన సింహా, లెజెండ్, అఖండ మూడు బ్లాక్ బస్టర్లు కావడంతో ఈ నాలుగో కాంబోపై నమ్మకం రెట్టింపైంది. అభిమానులు సోషల్ మీడియాలో “జనవరి అంటే సందమూరి బాక్సాఫీస్” అంటూ ఫుల్ హైప్ క్రియేట్ చేస్తున్నారు. ఒకవైపు రాజా సాట్ వెనక్కి వెళ్ళడంతో, మరోవైపు అఖండ 2 జనవరి సీజన్ కి వస్తుందనే బజ్ తో, ఇప్పుడు ఈ సీజన్ మరింత ఆసక్తికరంగా మారింది.

కిష్కింధపుల ప్రమోషన్స్ లో కాత్త ప్రయోగం



టాలీవుడ్ లో హరర్ సినిమాలు ఎప్పుడూ కూడా ఒక డిఫరెంట్ క్రేజ్ అందుకుంటూ ఉంటాయి. కొత్తదనం, థ్రిల్ కోరుకునే సమయంలో హరర్ జానర్ ప్రేక్షకులు ఎక్కువగా కనెక్ట్ అవుతుంది. ఈ లైన్ నే బెల్లంకొండ సాయి శ్రీనివాస్ హీరోగా, అనుపమ పరమేశ్వరన్ హీరోయిన్ గా కొశిక్ పెగళ్లపాటి దర్శకత్వం వహిస్తున్న కిష్కింధపురి భారీ హైప్ ని సొంతం చేసుకుంది. ఇప్పటికే ఫస్ట్ గ్లింప్స్, టీజర్ ఆకట్టుకోగా, ఇప్పుడు ప్రమోషన్స్ కి యూనిక్ టీస్ట్ ఇచ్చారు మేకర్స్. సెన్సార్ నుంచి A సర్టిఫికేట్ పొందిన ఈ సినిమా పూర్తి హరర్ (ట్రీట్ ఇప్పటికే తొందని సినిమా యూనిట్ చెబుతోంది. విజువల్ గా కొత్తదనం, మ్యూజికల్ థ్రిల్లింగ్ సౌండ్ ఎఫెక్ట్ తో ఈ సినిమా ఆడియన్స్ కి గూస్ బంప్స్ తెచ్చేలా డిజైన్ చేశారని ఇన్ సైడ్ టాక్.

ఇదే సమయానికి ప్రమోషన్స్ కోసం వేసిన సెట్ సోషల్ మీడియాలో హాట్ టాపిక్ గా మారింది. ప్రతీ సినిమా ప్రమోషన్స్ కోసం టీమ్స్ ఈవెంట్స్, డ్రెస్ మీట్స్ ప్లాన్ చేస్తాయి. కానీ కిష్కింధపురి మేకర్స్ మాత్రం కొంచెం డిఫరెంట్ రూల్ లో వెళ్ళారు. హరర్ మూవీ కంటెంట్ కి తగినట్లుగా ఓ స్పెషల్ సెట్ నిర్మించి

అందులోనే వెబ్ మీడియా, యూట్యూబ్ ఇంటర్వ్యూలు జరుగుతున్నాయి. ఆ సెట్ లో భయానక వాతావరణం, హరర్ ఎఫెక్ట్స్ క్రియేట్ చేయడం ద్వారా ఆడియన్స్ కి డైరెక్ట్ గా సినిమా వైట్ ఫీల్ చేయించాలన్నది మేకర్స్ ప్రాటజీ. ఇప్పటికే సోషల్ మీడియాలో ఆ సెట్ కి సంబంధించిన వీడియోలు వైరల్ అవుతున్నాయి. సినిమా రిలీజ్ కాకముందే, ప్రమోషన్స్ లోనే హరర్ ఫీలింగ్ ఇచ్చేశారు అని నెటిజన్లు కామెంట్లు చేస్తున్నారు. సాధారణంగా మార్కెటింగ్ లో కొత్త పంథా ఎంచుకున్నప్పుడు ఆ సినిమా ప్రత్యేక గుర్తింపు తెచ్చుకునే అవకాశం ఎక్కువ. అదే రీతిలో కిష్కింధపురి టీమ్ ఈ సెట్ తో పాజిటివ్ బజ్ ని పెంచింది. బెల్లంకొండ సాయి శ్రీనివాస్, అనుపమ కెమిస్ట్రీ, కొశిక్ వెగ్జెట్ పాటి డైరెక్షన్, టెక్నికల్ టీమ్ విజువల్స్ కలిపి ఈ సినిమాకు మరో స్థాయి క్రేజ్ తెచ్చాయి. సినిమాలో ఏమి చూపించబోతున్నారో అన్నది ఇప్పుడు హాట్ డిస్కషన్ గా మారింది. మొత్తం మీద, కిష్కింధపురి ప్రమోషన్స్ తీసుకున్న కొత్త ఎక్స్ పీరిమెంట్ హిట్ అయ్యింది. ఇక సెప్టెంబర్ 12న థియేటర్స్ లో అడుగుపెట్టబోతున్న ఈ సినిమా ఎలాంటి కిక్కిస్తుందో చూడాలి.

గోల్డెన్ కలర్ లెహంగాలో గ్లామర్ తో అలరించిన రుక్మిణి!

రుక్మిణి వసంత్... ఈ పేరు గురించి పరిచయాలూ ప్రత్యేకంగా అవసరం లేదు.. ప్రస్తుతం ఎక్కడ చూసినా ఈమె గురించే చర్చ జరుగుతోంది. కారణం వరుసగా పాస్ ఇండియా సినిమాలలో అవకాశం అందుకోవడమే అని చెప్పాలి. ప్రస్తుతం ఈమె.. కోలీవుడ్ లో ఎ.ఆర్.మురగదాస్ దర్శకత్వంలో శివ కార్తికేయన్ హీరోగా నటిస్తున్న ‘మదరాస్’ అనే సినిమాలో హీరోయిన్ గా నటిస్తోంది. సెప్టెంబర్ 5వ తేదీన ప్రేక్షకుల ముందుకు రాబోతోంది. ఈ నేపథ్యంలోనే తాజాగా శ్రీ రిలీజ్ ఈవెంట్ ను నిర్వహించు ఘనంగా నిరూపించారు. ఇందులో గోల్డెన్ కలర్ లెహంగా ధరించి తన గ్లామర్ తోనే అందరి దృష్టిని ఆకట్టుకుంది. అంతేకాదు అందంతో ఈ ఈవెంట్ కి సెంటర్ ఆఫ్ అట్రాక్షన్ గా నిలిచింది రుక్మిణి వసంత్. అసలు విషయంలోకి వెళ్తే.. మదరాస్ శ్రీ రిలీజ్ ఈవెంట్ లో భాగంగా గోల్డెన్ కలర్ లెహంగా ధరించిన ఈమె.. దీనికి పర్ఫెక్ట్ మ్యాచింగ్ లో సాఫ్ట్ దుపట్టా ధరించి.. తన అందాన్ని మరింత రెట్టింపు చేసుకుంది. అంతేకాదు సింపుల్ జువెలరీతో మరింత ప్రకాశవంతంగా వెలిగిపోయింది. అటు అందంగా కనిపించడమే కాకుండా ఇటు



సాంప్రదాయంగా కూడా కనిపించి అందరి దృష్టిని ఆకట్టుకుంది రుక్మిణి వసంత్. సింపుల్ లుక్ తో.. మరింత గ్లామర్ వలకబోస్తూ ఎటువంటి హుందాతనం లేకుండా చాలా సైలెంట్ గానే అందరి దృష్టిని ఆకర్షించింది. ప్రస్తుతం రుక్మిణి వసంత్ ధరించిన ఈ అవుట్ ఫిట్ అభిమానులను కూడా ఆకట్టుకుంటుంది అని చెప్పవచ్చు. రుక్మిణి వసంత్ సినిమాల విషయానికి వస్తే.. ప్రస్తుతం వరుస పెట్టి పాస్ ఇండియా స్టార్ హీరోల చిత్రాలలో అవకాశాలు అందుకుంటుంది. అందులో భాగంగానే ఎన్టీఆర్ - ప్రశాంత్ నీల్ దర్శకత్వంలో వస్తున్న ‘ద్రాగన్’ అనే సినిమాలో ఈమె హీరోయిన్ గా ఎంపికయింది.. అంతేకాదు ‘కాంతార’ సినిమాతో భారీ విజయాన్ని సొంతం చేసుకున్న రిషబ్ శెట్టి ప్రస్తుతం ‘కాంతార : చాప్టర్ వన్’ అంటూ ఆక్టోబర్లో ప్రేక్షకుల ముందుకు రాబోతున్న విషయం తెలిసిందే. ఇందులో కూడా హీరోయిన్ గా రుక్మిణి వసంత్ నటిస్తోంది. అలాగే కేజిఎఫ్ చిత్రాలతో సంచలనం సృష్టించిన యష్ తాజాగా నటిస్తున్న చిత్రం టాక్విక్. ఇందులో కూడా రుక్మిణి హీరోయిన్ గా అవకాశం అందుకుంది.. ఇలా వరుసగా పాస్ ఇండియా చిత్రాలలో.. బడా హీరోలతో అవకాశాలు అందుకోవడంతో సైలెంట్ గానే పెద్ద పెద్ద ప్రాజెక్టులలో అవకాశాలు అందుకుంది అంటూ నెటిజన్స్ కూడా కామెంట్లు చేస్తున్నారు. ప్రస్తుతం ఈమె లైసెన్స్ గురించి మదరాస్ శ్రీ రిలీజ్ ఈవెంట్లో నిర్మాత ఎన్.వీ. ప్రసాద్ స్పష్టం చేశారు.

జాన్సీ పెళ్లి సింపుల్ గా, హాసీమూన్ మాత్రం లాంగ్..!

అతిలోక సుందరి శ్రీదేవి నట వారసురాలు జాన్సీ కపూర్ ఇండస్ట్రీలో తనకంటూ ప్రత్యేక గుర్తింపును దక్కించుకుంది. ఇప్పటికే ఈ అమ్మడు చేసిన సినిమాలు కమర్షియల్ న క్రెన్షెన్ గా నిలువలేక పోయాయి. అయినా తన అందమైన ఫోటోలు, వీడియోల కారణంగా వార్తల్లో నిలుస్తూ ఆకట్టుకుంటూ ఉంది. జాన్సీ కపూర్ అందాల ఆరబోత ఫోటోలు రెగ్యులర్ గా ఇన్ స్టాగ్రామ్ ఇతర సోషల్ మీడియా ప్లాట్ ఫార్మ్స్ లో షేర్ అవుతూ వైరల్ కావడం మనం చూస్తూనే ఉన్నాం. ఈమె ఏం చేసినా అందరి దృష్టిని ఆకర్షిస్తూ ఉంటుంది. జాన్సీ కపూర్ రెగ్యులర్ గా తిరుపతిలో కనిపిస్తూ ఉంటుంది. తిరుమల శ్రీహరిని దర్శించుకోవడం తనకు ఎంతో ఇష్టం అని, ప్రత్యేక రోజుల్లో, ఏదైనా ప్రత్యేక సందర్భం ఉంటే తప్పకుండా జాన్సీ కపూర్ స్వామి వారిని దర్శించుకుంటూ ఉంటుంది. సంప్రదాయ దుస్తుల్లో ఆ సమయంలో జాన్సీ కపూర్ చాలా అందంగా కనిపిస్తూ ఉంటుంది.

పెళ్లిపై జాన్సీ కపూర్ కామెంట్స్.. తాజాగా ఒక ఇంటర్వ్యూలో జాన్సీ కపూర్ ఆసక్తికర వ్యాఖ్యలు చేసింది. ముఖ్యంగా తన పెళ్లి, హసీ మూన్ గురించి కూడా స్పందించింది. గతంలో చాలా సార్లు జాన్సీ కపూర్ తన పెళ్లి తిరుపతిలో జరుగుతుందని చెప్పింది. ఇప్పుడు కూడా అదే మాట మీద నిలిచింది. తిరుపతిలో తాను పెళ్లి చేసుకుంటాను అంది. అతి కొద్ది మంది బంధు మిత్రుల సమక్షంలో తన పెళ్లి తిరుపతిలో జరగాలని ఎప్పటి నుంచో కోరుకుంటూ ఉన్నాను. అదే



జరుగుతుందని ఖచ్చితంగా చెప్పగలను అంది. తిరుపతిలో వివాహం చేసుకోవడం కోసం ఎంతో ఆసక్తిగా అందు చూస్తున్నట్లు చెప్పిన జాన్సీ కపూర్ హసీమూన్ విషయంలో మాత్రం చాలా ప్లాన్లు చేస్తున్నట్లు పేర్కొంది. హసీమూన్ ను సింపుల్ గా కాకుండా కాస్త గ్రాండ్ గానే ఈమె ప్లాన్ చేస్తున్నట్లుగా తెలుస్తోంది. లాంగ్ హసీమూన్ కోసం తాను వెయిట్ చేస్తున్నట్లు ఆమె ఇంటర్వ్యూలో చెప్పుకొచ్చింది. **లాంగ్ హసీమూన్ కోరుకుంటున్న జాన్సీ కపూర్..** సాధారణంగా పెళ్లి గురించి ఓపెనింగ్ మాట్లాడేందుకు సెలబ్రిటీలు ముఖ్యంగా హీరోయిన్స్ ఆసక్తి చూపించరు. కానీ జాన్సీ కపూర్ ఏకంగా తన హసీమూన్ విషయాన్ని కూడా ఇలా ఓపెన్ గా అందించారు కాబోలి, ఎక్కువ రోజులు ఎంజాయ్ చేయాలి అనుకుంటున్నట్లు చెప్పడం ద్వారా వార్తల్లో నిలిచింది. హీరోయిన్ గా జాన్సీ కపూర్ ఒక్క సక్సెస్ అన్నట్లుగా ఎదురు చూస్తోంది. ఇటీవల పరమ్ సుందర్ సినిమాతో జాన్సీ కపూర్ వచ్చింది. ఆ సినిమాలో భారీ విజయాన్ని సొంతం చేసుకుంటుందని అంతా భావించారు. కానీ జాన్సీ కపూర్ కి పరమ్ సుందర్ ఆశించిన స్థాయిలో విజయాన్ని కట్టబెట్టలేదు. ఆ సినిమా బాక్సాఫీస్ వద్ద నిరాశను మిగల్పడం తో జాన్సీ కపూర్ హిందీలో మరో సినిమాతో విజయం కోసం ఎదురు చూస్తోంది. ఎన్ని ప్లాన్లు పడ్డా జాన్సీ క్రేజ్ మాత్రం ఏమాత్రం తగ్గడం లేదు.